



தலைவா உமக்கு இறப்பில்லை!

தமிழ் மகள் சீராட்டில்
சிறப்புற்ற தலைவா,
தரைமகள் தாலாட்டில்
உறங்குகின்ற தலைவா,
நீரின்றி வாடும் நிலம் போல,
நீயின்றி தவிக்குது அரசியல் களம்;

அகில இந்திய அரசியலில்,
ஜனநாயக செயல்பாட்டில்,
குறை செய்வோரைக் கண்டித்து,
நிறை செய்வோருடன் தோள் கொடுத்து
தோழமை பாராட்டிய
அரசியல் கதாநாயகனே;

அண்ணாவின் பின்னால்
தொண்டிப் படையுடன்,
கொள்கைப் பிரச்சாரப்
படையும் வைத்திருந்தோம்;

மக்கள் நலப்பணி
பலப்பல செய்திட்டதால்,
தேர்தல் பிரச்சாரக் களப்பணியில்
தொய்வு கொண்டுவீட்டோம்;

தலைவா,
உன் வசனம் படித்து,
நடித்தவர் வென்றார்,
நாட்டை ஆண்டார்,
பதவியில் நடிக்கவில்லை;

மேடையில் படித்து,
மக்களிடம் நடித்து,
தேர்தலில் வென்றார்,
பதவியில் நடிக்கின்றார்,
நடிப்பு ஓயவில்லை;

புகுத்தறிவுப் பாசறையில்
பயின்று வளர்ந்த எம்்தலைவா,
முற்போக்குச் சிந்தனை கொண்ட
உம் அறிவுத் திறத்தாலே
இளைய தலைமுறையை நீ
படைத்தாய்;

நுண்ணறிவுத் திறம் பெற்று
நம் தலைமுறை வளர்ந்திடவே
“செயற்கை நுண்ணறிவு”
தொழில் நுட்பத்துறை
நீ வளர்த்தாய்,
நுண்ணறிவால் உலகை ஆள
திட்டத்தினை நீ வகுத்தாய்;

திரைக் கவர்ச்சி மூலதனத்தில்
நிழல் உலகில் வளர்ந்தவர்கள்
நிஜத்தை மறைத்து
பொய்மையைப் பரப்பினர்;

உன் திட்டத்தால் பயனடைந்தோர்,
பொய்களை நம்பி
வழிதவறினர்;

நிஜத்தை உணர்ந்து
ஏற்ற தலைமுறை,
நிழலை நம்பி ஏமாறுகிறது;
நிஜத்தை உணர்த்திய தலைவர்கள்
ஆண்டது உனது காலம்;
நிழலைக்காட்டி மயக்கும் தலைவர்,
ஆள்வது இந்தக் காலம்;

தமிழகமே உன்னுள்
பற்பல கடசிகள்
பிறந்திருந்தாலும்,
அவைகளின் பாதைகள்
வேறாக இருந்தாலும்,



விழிப்புணர்வு ஒன்றே ஆணியேவராய்
தெளிவான அரசியல்
நீ கற்றிருந்தாய்;

“நீட்டால்” உயிர் நீத்தார்
குடும்பத்தார் வயிறு போல,
நாடே பற்றி எரியும்
இளைஞர்கள் போராட்டத்தினூடே,

ஆளும் அமைச்சகமும்,
அதிகாரிகளும்,
திரைப்படம் பார்த்து,
பொழுது போக்கிய,
போக்கத்த அரசியல்
இன்றைய நிலை:
“Rome burned while
Nero fiddled” என்ற
கடமையை புறக்கணிக்கும்
தலைவரைக் குறிக்கும்,
வரலாற்று உவமை
இன்று
அரசியல் உண்மையானது;

புகுத்தறிவு, சுயமரியாதை,
கொள்கை என்றிருந்த
அரசியல் களம் இன்று
“மனமகிழ் மன்றம்” ஆனது;
உன்னை இழந்தபின்
சமூக அரசியல்
கண்ணை இழந்தது;

ஆலமரத்தின் விழுதுகள்
வேர்களாய் மாறி
கிளைகளை உயர்த்தித் தாங்கும்,
அதில் பலவகை பறவைகள் வாழும்,
தமிழ்நாடு நிமிர்ந்திட
உம்தலைமுறை உழைப்பினை
தமிழ்நாடு வரலாறு பேசும்,
காலம் உம் பெயர் சொல்லும்,

தமிழ் அன்னைக்கு முதுமை இல்லை,
தலைவா உமக்கு இறப்பு இல்லை,
உறக்கம் கொள்கின்றாய்,
நீ எம் மனதில் சிறப்பாக வாழுகின்றாய்.



எம்.ஜாகீர் உசேன்

திருச்சி மத்திய - வடக்கு மாவட்டங்களில்

முத்தமிழறிஞர், தலைவர் கலைஞர் நினைவு நாள் - திருவுருவச் சிலைக்கு மாலை!

மாவட்டச் செயலாளர்கள் வைரமணி - தியாகராஜன் கூட்டறிக்கை!

திருச்சி, ஆக. 7 -
திருச்சி மத்திய -
வடக்கு மாவட்டச் செயலாளர்கள் க வைரமணி காடுவெட்டி தியாகராஜன் ஆகியோர் விடுத்துள்ள அறிக்கை வருமாறு: முத்தமிழ் அறிஞர், தலைவர் கலைஞர் அவர்களின் 8ம் ஆண்டு நினைவு நாளை முன்னிட்டு 07.08.2026 வெள்ளிக்கிழமை காலை 08.00 மணியளவில் திருச்சி, கலைஞர் அறிவாலயத்தில் உள்ள அவரது திருவுருவ சிலைக்கு கழக முதன்மைச் செயலாளர், காடுவெட்டி தியாக



சட்டமன்ற எதிர்க்கட்சி துணைத் தலைவர் கே.என்.நேரு தலைமையில் மத்திய மாவட்டச் செயலாளர் வழக்கறிஞர் க.வைரமணி, வடக்கு மாவட்ட செயலாளர், காடுவெட்டி தியாக



ராஜன், மாநகர செயலாளர் மேயர். மு.அன்பழகன் ஆகியோர் முன்னிலையில் மாலை அணிவித்து மரியாதை செலுத்தப்பட இருக்கிறது. இந்நிகழ்வில் இந்நாள், முன்னாள் பாராளுமன்ற, சட்டமன்ற உறுப்பினர்

கள், மாநில, மாவட்ட கழக, மாநகர கழக நிர்வாகிகள், தலைமை செயற்குழு, பொதுக்குழு உறுப்பினர்கள், பகுதி கழக, வட்ட கழக நிர்வாகிகள், மாவட்ட பிரதிநிதிகள், மாமன்ற உறுப்பினர்கள், அனைத்து அணியை சேர்ந்த நிர்வாகிகள், கழக மூத்த முன்னோடிகள், செயல்வீரர்கள் தவறாது கலந்து கொண்டு சிறப்பிக்குமாறு கேட்டுக் கொள்கிறோம். இவ்வாறு அவர்கள் தெரிவித்துள்ளனர்.

தி.மு.க. இனி அடித்து ஆடும் காத்திரு பகையே!

அவர் எப்பொழுதுமே தன் வார்த்தைகளுக்கு மிக நேர்மையானவராகவே இருந்திருக்கின்றார். ஒரு மாநாட்டில் அவர் ஆற்றிய உரையில் சனாதனம் பற்றி, அதற்கு எதிரான தன்னுடைய கருத்துக்களை மிகப் பலமாக பதிவு செய்கின்றார். அது ஒட்டுமொத்த இந்து மதவாதிகளின் கரும் எதிர்ப்பையும், அதிர்வையும் இந்தியா முழுமைக்கும் ஏற்படுத்துகின்றது.

பா.ஜ.க. பெருந்தலைகள், ஒன்றிய அமைச்சர்கள், மடாதிபதிகள் என்று பெரும் படையே அவர் மீது போர் தொடுக்கின்றது. சிலர் அவர் தலைக்கும் விளைவைக்கின்றனர். அந்த நேரத்தில் கூட அவர் தன் வார்த்தைகளுக்கு மிக நேர்மையானவராகவே இருந்தார். தான் சொன்னதில் எந்த தவறும் இல்லை. உண்மையைத் தான் சொன்னேன். சனாதனம் சமூகநீதிக்கு எதிரானது, வள்ளுவர் கூறிய “பிறப்பாக்கும்” என்ற சமத்துவத்திற்கு நேர் எதிரானது... ஆண்டான் அடிமைத்தனத்தை ஊக்குவிப்பது... லப் லப் லப் என்று தன் வார்த்தைகளுக்கு அவர் மேலும் மேலும் வலுச்சேர்த்துக் கொண்டே இருந்தாரே ஒழிய தான் பேசியது தவறு என்று அவர் ஏற்றுக்கொள்ளவே இல்லை.

காரணம், தான் ஒடுக்கப்பட்ட, பிற்படுத்தப்பட்ட, மிகவும் பிற்படுத்தப்பட்ட மக்களுக்காக... அவர்கள் உயர்த்தப்பட்ட மக்களுக்கு இணையாக எந்த பாகுபாடும் இன்றி சரிசமமாக வாழ வேண்டும் என்பதற்காவே பேசுகின்றேன் என்ற அறம் சார்ந்த மனதோடு பேசியதால் தான் அவர் தன் வார்த்தைகளுக்கு நேர்மை காட்டினார்.

இப்பொழுதும் கூட காவிரிப் பிரச்சினைக்காக காவிரியில் வரவேண்டிய தண்ணீர் ஐம்பது நாட்களைக் கடந்தும் வராத நிலையில், அது பற்றிய எந்த கவலையோ, அக்கறையோ இன்றி இந்த தவகை அரசு தாந்தோன்றித்தனமாய், செயல்பட்டுக் கொண்டிருப்பதை எண்ணி, ஆடிப் பெருக்கு நாளன்று தஞ்சையில் ஒரு மாபெரும் கண்டன ஆர்ப்பாட்டத்திற்கு அழைப்பு விடுத்து அங்கே செல்கிறார்.

நியாயமாக இந்தப் போராட்டங்களை கம்யூனிஸ்ட் கட்சிகளோ, வி.சி.க.வோ, ம.தி.மு.க.வோ தான் முன்னெடுத்திருக்க வேண்டும். காரணம் அவர்கள்தான், தங்களை உத்தம சிகாமணிகளாகவும், எந்த எதிர்பார்ப்பும் இல்லாமல் மக்கள் நலனே தங்கள் சுவாசம் என்றெல்லாம் தங்களை தாங்களே ஆராதித்துக் கொண்டிருப்பவர்கள்.

ஆனால் அவர்கள் அனைவரும் வாய் மூடி மெனனியாக இருக்கின்ற நிலையில் தான் இந்த போராட்டத்திற்கு உதயநிதி ஸ்டாலின் அவர்கள் அழைப்பு விடுக்கின்றார்.

அங்கே பல்லாயிரக்கணக்கில், பல்வேறு விவசாயச் சங்கங்களைச் சார்ந்த விவசாயிகளும், தி.மு.க. தொண்டர்களும் கூடி நிற்கின்றனர். விவசாய சங்கங்களின் தலைவர்கள், பல்வேறு தோழமைக் கட்சித் தலைவர்கள் எல்லாம் காவிரி விவகாரத்தில் இன்றைக்கு தமிழ்நாடு ஏமாற்றப்பட்டிருப்பதையும், அதை இந்த அரசு புரிந்துகொள்ளாமல் சுயநலமாக அரசியல் செய்வதையும் எடுத்துக்கூறி, பல்வேறு ஆதாரங்களையும், புள்ளி விவரங்களை எடுத்துப் போடுகின்றனர்.

நிறைவாக தமிழ்நாடு அரசின் எதிர்க்கட்சித் தலைவர், திராவிட முன்னேற்றக் கழகத்தின் இளைஞரணிச் செயலாளர் திரு உதயநிதி ஸ்டாலின் அவர்கள் ஒலிபெருக்கியைப் பிடிக்கிறார்.

இருபத்தைந்து நிமிடங்கள் அற்புதமான உரை. அத்தனையும் தரவுகள், புள்ளி விவரங்களுடன்... நடந்தது, நடந்து கொண்டிருப்பது, நடக்கப் போவது என்று பேசி விட்டு... என்ன நடந்திருக்க வேண்டும்? அதை எப்படி சாதித்திருக்க வேண்டும்? என்பதையெல்லாம் தெளிவாகப் பட்டியலிடுகின்றார்.

அதற்கு முன்பாக இப்பொழுது இருக்கும் அமைச்சர்கள் பற்றிய தராதரங்களை, அவர்கள் செய்த, செய்து கொண்டிருக்கின்ற செயல்களை வைத்தே சரமாரியாக விளாசித் தள்ளுகிறார். முதல்வர் விஜய்யின் முட்டாள்தனங்களை பட்டியலிட்டு கையாலாகாதத் தனத்தை புட்டுப் புட்டு வைக்கின்றார்.

கூட்டம் ஆர்ப்பாக்கின்றது... எங்களுக்கு சரியான நேரத்தில், சரியான அளவு தண்ணீர் வேண்டும்... முப்பதாண்டுகால சட்டப் போராட்டம் நடத்தி இதைப் பெற்றிருக்கின்றோம் என்கிறார். எதிரே உணர்ச்சிவயப்பட்ட நிலையில் நின்றிருந்த தொண்டர்களில் சிலர் ஒரு நடிக்கையின் பெயரைக் குறிப்பிட்டு கூச்சலிடுகின்றனர்.

இவரோ உணர்ச்சிகரமாக பேசிக் கொண்டிருக்கின்றார். அவர்கள் என்ன கூச்சல் இடுகின்றார்கள் என்று ஒரு வினாடி நிறுத்திக் கேட்கிறார். அவர்கள் மீண்டும் அந்தப் பெண்ணின் பெயரைச் சொல்லி கூச்சலிடுகின்றனர். அவர் அதைக் கேட்டு விட்டு, மெல்லச் சிரித்தவாறே நான் காவிரித் தண்ணீர் பற்றித் தான் பேசுகிறேன் என்று மீண்டும் அவர்கள் கூச்சலைக் கட்டுப்படுத்தி காவிரிப் பிரச்சினைக்குள் வந்து பேசுகிறார்.

அவர் பேசியதில் ஏதேனும் ஒரே ஒரு வார்த்தை அச்சில் ஏற்ற இயலாததோ, சட்டமன்றத்தில் பேச இயலாததோ, பொதுவெளியில் பேசக் கூடாததோ அல்லது ஆபாசமானதாகவோ இருந்தால், அவரை விமர்சிக்கும் கூட்டம் அதை தெளிவாகச் சொல்ல வேண்டும்.

தி.மு.க. மீதான வன்மமும், அது வீழ்ந்து விட்டது இனி எழுமுடியாது என்று நம்பிக்கொண்டிருந்த வேளையில், இளம் தலைவர் ஒருவர் அங்கிருந்து நாளிருக்கின்றேன் திருக்கவை அடுத்த கால் நூற்றாண்டுகளுக்கு தூக்கிப் பிடிக்க என்று கர்ஜித்து எழும் நேரத்தில்

வன்மவாதிகளின் நஞ்சு மனம் எடுத்த வாந்திகள் தான் திரு உதயநிதி ஸ்டாலின் மீதான இந்த ஒரு நாள் விமர்சனம். நான் அவர்கள் இப்படிப் பேசவில்லையா? இவர்கள் இப்படிப் பேசவில்லையா? என்றெல்லாம் கேட்டு உதயநிதி பேசியதற்கு முட்டுக்கொடுக்க தயாராக இல்லை. காரணம், அப்படியெல்லாம் அவர்கள், இவர்கள் பேசியது போல் எல்லாம் உதயநிதி ஸ்டாலின் அவர்கள் எதுவும் தவறாகப் பேசவேயில்லை. அவர் பேசியது எல்லாம், காவிரியில் நீர் வராமல் போனதும், அதனால் ஸ்டால்டா வரண்டு கிடப்பதும், அதற்கு எப்படி முதல்வர் விஜய் பொறுப்பு என்பது பற்றியும் தான் பேசினார். விரைவாக அங்கே தண்ணீர் கிடைப்பதற்காக அரசுக்கு அழுத்தம் கொடுத்தார். அவர் ஒரு பொறுப்புள்ள எதிர்க்கட்சித் தலைவராக, முக்கால் நூற்றாண்டு இயக்கத்தின் இளம் தலைவராக தனது கடமையை மிகச் சரியாகத்தான் செய்திருந்தார்.

அந்த பேச்சை நேரடியாகக் கேட்டு கலைந்து சென்ற எவரோமே, நிச்சயம் விஜய் வழிக்கு வந்து நியாயமான நடவடிக்கைகள் எடுத்து காவிரியில் தண்ணீர் கொண்டு வந்து விடுவார் என்று விவாதித்தவாறே தான் சென்று கொண்டிருந்தனர்.

இந்த வீச்சு டெட்டா விவசாயிகள் மற்றும் பொதுமக்களிடம் நல்ல நேர்மறையாக பற்றத் துவங்கிய நிலையில் தான் திரைஞ ஆபாசமாகப் பேசினார், ஒரு நடிகையைப் பற்றிப் பேசினார் என்று மதியத்திற்கு மேல் ஒரு நேரடிவரலில் வெளியாகி, அது வைரலாகி விவரமே தெரியாமல் சிலர் பொங்கல் அடுத்தநாள் உதயநிதி ஸ்டாலின் அரெஸ்ட் 400 கிராமீட்டர்



ஜர்வலம், திருகவினரின் எழுச்சிப் போராட்டங்கள் கைது படலங்கள் தஞ்சை நகரம் திருகவினரின் முற்றுகையால் திக்கு முக்காடிப் போனது எல்லாம் நடந்தேறியது!

விஜய் தவறாக நினைத்து விட்டார். இவர் பார்ன் வித் கோடல்டன் எப்பூன், 10 மணி நேரம் போலீஸ் வேனில் ஃப்ளாட் சீட்டில், ஏசி இல்லாமல், இருப்பு ஓடிய ஓடிய தடால் புடால் என்று குதித்துக் குதித்துச் செல்லும் வாகனத்தில் ஏற்றி சுற்றினால் பரிந்து பம்பி விடுவார் என்று!

ஆனால் நடந்த கதையோ வேறு! அவர் வீட்டில் போலீஸ் முற்றுகையிட்ட உடனேயே... தமிழ்நாடு முழுவதும் உள்ள தி.மு.க.வினர் அரக்கப் பறக்க தத்தமது ஒன்றிய, நகர, மாநகர பகுதிகளில் திரண்டு ஆர்ப்பாட்டம், போராட்டம் எல்லாம் நடத்தி... அவர்களை போலீஸார் கைது செய்து கொண்டே இருக்க.

தமிழ்நாடு முழுவதும் கிட்டத்தட்ட லட்சக்கணக்கானோர் இப்படிக் கைதாகி பல்வேறு திருமண மண்டபங்களில் அடைக்கப்பட்ட உதயநிதியை அழைத்து வந்த வாகனம் வரும் வழிகளில் எல்லாம் அது பைபால் சாலையாக இருந்த நிலையிலும் ஆங்காங்கே கைதாகாத தி.மு.க.வினர் வேளை மறித்து அவருக்கு ஆதரவு தெரிவிக்க... அவர் வாகனத்திற்கு முன்பும் பின்புமாக சில நூற்றுக் கணக்கான வாகனங்கள், பல கிரோ மீட்டர்களுக்கு அணி வகுக்க.

சார் நாம் அவரை அரெஸ்ட் பண்ணல சார் அவங்க தான் நம்மள அரெஸ்ட் பண்ணி கூட்டிட்டுப் போறாய்க்கன்னு மேலதிகாரிகளுக்கு தகவல் கொடுக்கப்பட உளவுத்துறையோ தமிழ்நாடு முழுக்க இதற்காக கைதான தி.மு.க.வினரின் எண்ணிக்கையை மட்டுமல்லாது, அவர்களின் உணர்ச்சிப் பூர்வமான கொந்தளிப்பையும் மேலே பால் செய்து கொண்டே இருந்தது.

எதிர்க்கட்சித் தலைவர் கொண்டு வரப்படும் தஞ்சை என்பது கிட்டத்தட்ட ஆயிரக்கணக்கான தி.மு.க.வினரால் முற்றுகை செய்யப்பட்டது போல, மதியம் பதினோரு மணி துவங்கி தொடர்ந்து கூட்டம் கலையாமல், ஏறிகொண்டே செல்ல... தஞ்சை கீழக்கு, தெற்கு காவல் நிலையங்கள் எந்த நேரத்திலும் தகர்க்கப்படலாம் என்ற கொந்தளிப்பான கூழல் ஏற்பட

அவரைச் சுற்றி வளைத்து தஞ்சாவூரிலிருந்து 22 கிமீ தொலைவில் இருக்கும் செங்கிட்டடியில் வைத்து விசாரிக்க போலீஸார் முயற்சித்தனர். அவரோ ஃப் ஐ ஆர் போட்ட

காவல் நிலையத்தில் தான் என்னை விசாரிக்க வேண்டும், வேறு காவல் நிலையத்தில் விசாரிக்கலாம் என்றால் அதை சென்னையிலேயே வைத்து விசாரித்திருக்கலாமோ? ஏன் 9 மணி நேரம் கடந்து இங்கே கொண்டு வந்தீர்கள் என்ற கேள்வியை போலீஸார் கழுத்தில் கொக்கியாக மாட்ட

கையாறு நிலையில் ஒட்டுமொத்த ஆட்சி நிர்வாகமும் தலைகுனிந்து நிற்க தஞ்சையில் கூடியிருந்த திருகவினர் செங்கிப் பட்டியை நோக்கி நகர்ந்து அங்கே முற்றுகையிட்ட, போகட்டும் தன்னால் கலவரம் வரவேண்டாம் என்று ஆட்சிக்கு ஏற்பட்ட சிக்கலை தீர்ப்பதற்காகவே திரு உதயநிதி ஸ்டாலின் அவர்கள் இறங்கி செங்கிட்டடி காவல் நிலையத்திற்குள் சென்று அங்கே ஒன்னரை மணி நேர விசாரணைக்குப் பிறகு வீடு தலை செய்யப்பட்டார்.

கொட்டும் மழையில் வெளியே நின்றிருந்த பல்லாயிரக்கணக்கான தி.மு.க. தொண்டர்களைப் பார்த்து

கைகளை அசைத்தவாறே அவர் வெளியே வந்த பொழுது ஒவ்வொரு தி.மு.க. தொண்டனும் தன்னுடைய அடுத்த தலைவனை அடையாளம் கண்டு கொண்டான்!

அவர் தன் காரில் ஏறி அதிலிருந்தே வெளியே தோன்றி அனைவருக்கும் கை கொடுத்து, வாழ்த்துக்கள் பெற்றவாறே, அடுத்த நாள் சட்டமன்றத்திற்கு செல்வதற்காக ஃப்ளாட் பிடிக்க திருச்சி விமானநிலையம் விரைந்து அங்கே கூடி நின்ற பத்திரிகையாளர்களிடம் பேசிய பேச்சுத்தான்

இன்றைக்கு ஒட்டுமொத்த தமிழ்நாட்டு மக்களிடமும் அவரை ஒரு பலம் மிக்க தலைவராக... ஒரு பேரியக்கத்தை தன் தோள்களில் சுமக்கக் கூடிய அந்த கோடிக்கணக்கான தொண்டர்களை வழிநடத்தக் கூடிய... ஒட்டுமொத்த தமிழ்நாட்டிற்கும், தமிழ் மக்களுக்கும் மன சமரசமற்ற தலைவனாக உலகிற்குக் காட்டியது!

அவர்கள் எதிர்பார்த்தது, உதயநிதி பயந்து விடுவார், தி.மு.க.வினர் சோர்ந்து முடங்கி விடுவார்கள் என்று! ஆனால் நம்ம்தோடு உதயநிதி ஸ்டாலின் அடங்க மறுத்து... அத்துமீறாமல்... திருப்பி அடித்துள்ளார் தன் எதிரியை..!

தன் கைவசம் உள்ள சட்டத்தை, அதிகாரத்தை எவ்வளவோ நல்ல காரியங்களுக்குப் பயன்படுத்தாமல், தன்னையும் தன் இயக்கத்தையும் அழிக்க நினைத்த ஃபாஸிஸ்ட் ஆட்சியாளனுக்கு உன்னைப் போல் நான் ஓடி ஒழியவில்லை... இதோ நீ ஓடிய இதே ஏற்போரட்டில் இதே பத்திரிகையாளர்களிடம் பேசிக் கொண்டிருக்கின்றேன் என்று தான் ஒரு வார்த்தை கூட தவறாகப் பேசவில்லை என்று அழுத்தம் திருத்தமாக பதிவு செய்தார். தன் வார்த்தைகளுக்கு அவர் என்றுமே நேர்மையானவராகத்தான் இருந்து கொண்டிருக்கின்றார். அவரது நேர்மையைப் பேச்சு வன்மவாதிகளின் அவதூறுகளையும் கடந்து மெல்ல மெல்ல தமிழ்நாட்டு மக்கள் மனங்களில் அவருக்குப் பூத்தான ஒரு இடத்தைத் தந்துள்ளது.

தி.மு.க. இனி அடித்து ஆடும்! காத்திரு பகையே!